

कुवर तिलकसिंह, सामान्य रुग्णालय, गोंदिया  
येथील (जी.एन.एम.) नर्सिंग स्कूलकरिता  
पदनिर्मिती व पदांचे समायोजन करण्याबाबत.

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: पदनि-२०१४/प्र.क्र.१४६/ आरोग्य-४  
मंत्रालय, १० वा मजला, कॉम्पलेक्स बिल्डींग,  
गोकूळदास तेजपाल रुग्णालय आवार, मुंबई.  
तारीख: ५ डिसेंबर, २०१५.

**वाचा :**

१. शासन निर्णय, सा.आ.वि., क्रमांक: नर्सिंगस्कूल-२०१०/प्र.क्र.१६७/आरोग्य-४, दि.१७.०२.२०१४.
२. शासन निर्णय, सा.आ.वि., क्रमांक: नर्सिंग-२०१३/प्र.क्र.१६६/आरोग्य-४, दि.६.०६.२०१४.
३. संचालक, आरोग्य सेवा, मुंबई यांचे पत्र क्र.संआसे/गोंदिया जी.एन.एम./नविन स्कूल/कक्ष-९/१४, दि.१०.०६.२०१४

**प्रस्तावना :**

कुवर तिलकसिंह, सामान्य रुग्णालय, गोंदिया येथे केंद्र शासनाच्या ८५ टक्के सहभागातून जी.एन.एम. नर्सिंगस्कूल स्थापन करण्यास दि.१७.०२.२०१४ च्या शासन निर्णयान्वये मान्यता देण्यात आलेली आहे. तसेच सदर नर्सिंग स्कूल व वसतिगृहाच्या बांधकामास सुध्दा दि.६.०६.२०१४ च्या शासन निर्णयान्वये प्रशासकीय मान्यता प्रदान करण्यात आली आहे.

भारतीय परिचर्या परिषदेने निश्चित केलेल्या मानकानुसार प्रत्येक जी.एन.एम. नर्सिंग स्कूलसाठी एकूण ४० पदे आवश्यक असतात. गोंदिया येथील जी.एन.एम. नर्सिंग स्कूलसाठी आवश्यक असलेल्या पदांपैकी १४ पदांच्या सेवा कंत्राटी पद्धतीने घेण्यात येणार आहेत. मात्र उर्वरित २२ पदे, विभागाच्या आकृतीबंधानुसार मंजूर पदांपैकी रिक्त असलेल्या पदामधून समायोजनाद्वारे भरण्याची आणि ४ पदे नव्याने निर्माण करण्याची बाब शासनाच्या विचाराधीन होती.

**शासन निर्णय :**

कुवर तिलकसिंह, सामान्य रुग्णालय, गोंदिया येथील जी.एन.एम. नर्सिंग स्कूलसाठी आवश्यक असलेल्या पदांपैकी २२ पदे समायोजनाद्वारे भरण्यास आणि ४ पदे नव्याने निर्माण करण्याचा प्रस्ताव उच्चस्तरीय सचिव समितीच्या दि.९.११.२०१५ रोजी झालेल्या ९६ व्या बैठकीमध्ये मंजूर करण्यात आला आहे. तर उर्वरित १४ पदांच्या सेवा प्रचलित धोरणानुसार कंत्राटी पद्धतीने घ्यावयाच्या आहेत. त्याअनुषंगाने जी.एन.एम. नर्सिंग स्कूल कार्यान्वित करण्यासाठी खालीलप्रमाणे कंत्राटी पद्धतीने सेवा घ्यावयाच्या १४ पदांना, समायोजनाने भरावयाच्या २२ पदांना व नव्याने निर्माण करावयाच्या ४ पदांना पुढील विवरणपत्रात नमूद केल्याप्रमाणे या शासन निर्णयाद्वारे मान्यता देण्यात येत आहे.

विवरण पत्र - १		
कंत्राटी पध्दतीने सेवा घ्यावयाच्या पदांचा तपशिल		
अ.क्र.	पदनाम	पदांची संख्या
१	चौकीदार	५
२	वाहनचालक	१
३	क्लिनर	१
४	स्वयंपाकी	४
५	सफाई कर्मचारी	३
	एकूण	१४

विवरण पत्र - २				
समायोजनाद्वारे भरावयाच्या पदांचा तपशिल				
अ. क्र.	पदनाम	वेतनश्रेणी (रुपये)	पदांची संख्या	ज्या संस्थेमधून पद समायोजित करावयाचे आहे त्याचा तपशिल
१	पाठ्यनिर्देशिका	९३००-३४८०० (ग्रेड पे -४४००)	१४	जी.एन.एम. नर्सिंग स्कूल अलिबाग, सिंधुदूर्ग, रत्नागिरी, बीड, परभणी, नांदेड, उस्मानाबाद येथील मंजूर पदांपैकी प्रत्येकी २ पदे समायोजित करुन उपलब्ध करणे.
२	लघुटंकलेखक	५२००-२०२०० (ग्रेड पे-२४००)	१	जी.एन.एम. नर्सिंग स्कूल परभणी येथील मंजूर पदांपैकी १ पद समायोजित करुन उपलब्ध करणे.
३	लिपिक	५२००-२०२०० (ग्रेड पे-२४००)	१	जी.एन.एम. नर्सिंग स्कूल उस्मानाबाद येथील मंजूर पदांपैकी १ पद समायोजित करुन उपलब्ध करणे.
४	गृहपाल/वॉर्डन	५२००-२०२०० (ग्रेड पे-२८००)	३	जी.एन.एम. नर्सिंग स्कूल अलिबाग, बीड व परभणी येथील मंजूर पदांपैकी प्रत्येकी १ पद समायोजित करुन उपलब्ध करणे
५	शिपाई	४४७०-७४४० (ग्रेड पे-१३००)	३	जी.एन.एम. नर्सिंग स्कूल हिंगोली, जालना व मालेगांव येथील मंजूर पदांपैकी प्रत्येकी १ पद समायोजित करुन उपलब्ध करणे
	एकूण		२२	

विवरण पत्र - ३			
नव्याने निर्माण केलेल्या पदांचा तपशिल			
अ.क्र.	पदनाम	वेतनश्रेणी (रुपये)	पदांची संख्या
१	प्राचार्य	९३००-३४८०० (ग्रेड पे -४४००)	१
२	उपप्राचार्य	९३००-३४८०० (ग्रेड पे -४४००)	१
३	ग्रंथपाल	५२००-२०२०० (ग्रेड पे -२८००)	१
४	प्रयोगशाळा सहायक	५२००-२०२०० (ग्रेड पे -२०००)	१
	एकूण		४

कुवर तिलकसिंह, सामान्य रुग्णालय, गोंदिया येथील जी.एन.एम. नर्सिंग स्कूलसाठी भारतीय परिचर्या परिषदेच्या मानकानुसार आवश्यक असलेल्या ४० पदांपैकी विवरणपत्र १ मध्ये नमूद केलेल्या पदांच्या सेवा कंत्राटी पध्दतीने घेण्यात याव्यात. तसेच उर्वरित पदे विवरणपत्र-२ व विवरणपत्र-३ मध्ये नमूद केल्याप्रमाणे भरण्यात यावी.

विवरणपत्र २ मध्ये नमूद केलेली पदे इतर जी.एन.एम. नर्सिंग स्कूलच्या आस्थापनेवरून समायोजनाद्वारे गोंदिया येथील जी.एन.एम. नर्सिंग स्कूलच्या आस्थापनेवर कायम स्वरुपी वर्ग करण्यात येत आहेत.

हा शासन निर्णय नियोजन विभागाच्या अनौपचारिक सं.क्र.३८५/१४७२, दि.८.१०.२०१५ व वित्त विभागाच्या अनौपचारिक सं.क्र.२९१/वि.सु.-१, दि.१४.१०.२०१५ अन्वये मान्यता दिल्यानुसार आणि उच्चस्तरिय सचिव समितीने दि.९.११.२०१५ रोजीच्या ९६ व्या बैठकीत दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१२०४१९३९२५७६१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.ता.उईके)

अवर सचिव, महाराष्ट्र शासन

प्रत,

१. संचालक, आरोग्य सेवा, आरोग्य सेवा संचालनालय, मुंबई.
२. उपसंचालक, आरोग्य सेवा (शुश्रूषा), मुंबई.

३. उपसंचालक, आरोग्य सेवा ( नागपूर मंडळ ), नागपूर.
४. जिल्हा शल्य चिकित्सक, गोंदिया.
५. जिल्हा कोषागार अधिकारी, गोंदिया.
६. महालेखापाल, २ महाराष्ट्र (लेखा व लेखापरिक्षा)/ ( लेखा व अनुज्ञेयता ), नागपूर.
७. वित्त विभाग ( विनियम कार्यासन/व्यय-१३ ), मंत्रालय, मुंबई.
८. नियोजन विभाग (कार्यासन १४७२), मंत्रालय, मुंबई.
९. अवर सचिव ( अर्थसंकल्प ), सा.आ.वि., मंत्रालय, मुंबई.
१०. निवडनस्ती(आरोग्य-४).